

**" பாஸ் வித் ஆனர் (மதிப்புடன் தேர்ச்சி அடைபவர்) ஆவதற்காக ஒவ்வொரு
பொக்கிஷத்தின் கணக்கை சோதனை செய்து சேமிப்பு செய்யுங்கள் "**

இன்று நாலாபுறங்களிலும் பாரதம் மற்றும் வெளிநாட்டின் சிறிய மற்றும் பெரிய குழந்தைகளின் பாக்கியத்தைப் பார்த்து மகிழ்ச்சி அடைந்து கொண்டிருக்கின்றனர். அந்த மாதிரியான பாக்கியம் முழுக் கல்பத்திலும் பிராமண ஆத்மாக்களைத் தவிர வேறு யாருக்குமே இருக்க முடியாது. தேவதைகள் கூட பிராமண வாழ்க்கையை உயர்ந்ததாக நினைக்கிறார்கள். ஒவ்வொருவரும் தன்னுடைய வாழ்க்கையின் தொடக்கத்திலிருந்தே என்னுடைய பாக்கியம் பிறந்ததிலிருந்தே எவ்வளவு உயர்ந்ததாக இருக்கிறது என்று பாருங்கள். வாழ்க்கையில் பிறந்தவுடனேயே தாய், தந்தையின் வளர்ப்பின் பாக்கியம் கிடைக்கிறது. அதற்குப் பிறகு படிப்பின் பாக்கியம் கிடைக்கிறது, அதற்குப் பிறகு குரு மூலமாக வழி மற்றும் வரதானம் கிடைக்கிறது. குழந்தைகள் உங்களுக்கு வளர்ப்பு, படிப்பு மற்றும் ஸ்ரீமத், வரதானம் கொடுப்பவர் யார்? பரமாத்மா மூலமாக இந்த மூன்றுமே பிராப்தி ஆகியிருக்கிறது. வளர்ப்பைப் பார்த்தீர்கள் என்றால் பரமாத்மாவின் வளர்ப்பு என்பது மிகக் குறைவாக கோடியிலும் சிலருக்கு மட்டும் தான் கிடைக்கிறது. பரமாத்மா ஆசிரியரின் படிப்பு உங்களைத் தவிர வேறு யாருக்குமே கிடைப்பதில்லை. சத்குரு மூலமாக ஸ்ரீமத், வரதானம் உங்களுக்குத் தான் கிடைத்திருக்கிறது. அப்படியானால் உங்களுடைய பாக்கியத்தை நன்றாகத் தெரிந்திருக்கிறீர்களா? பாக்கியத்தை நினைவில் வைத்துக் கொண்டே ஆஹா, என்னுடைய பாக்கியமே ! என்று ஆடிக் கொண்டே இருக்கிறீர்களா? பாடலை பாடிக் கொண்டே இருக்கிறீர்களா?

அமிர்தவேளையில் தொடங்கி எப்பொழுது எழுகிறீர்களோ அப்பொழுது பரமாத்மா அன்பிலேயே மூழ்கியிருந்து எழுகிறீர்கள். பரமாத்மாவின் அன்பு உங்களை எழுப்புகிறது. முழு நாள் நடவடிக்கையின் தொடக்கத்தில் பரமாத்மாவின் அன்பு இருக்கிறது. அன்பு இல்லை என்றால் எழ முடியாது. அன்பு தான் உங்களுடைய நேரத்தின் கடிகாரம் ஆகும். அன்பின் கடிகாரம் உங்களை எழுப்புகிறது. முழு நாளிலும் பரமாத்மாவின் துணை ஒவ்வொரு காரியத்தையும் செய்விக்கிறது. உங்களுக்கு எவ்வளவு பெரிய பாக்கியம் கிடைத்திருக்கிறது. உங்களுக்காக சுயம் தந்தை தன்னுடைய பரந்தாமத்தை விட்டு விட்டு உங்களுக்கு ஞானக் கல்வி கொடுப்பதற்காக வருகிறார். தினசரி பகவான் தன்னுடைய உலகத்தை விட்டு விட்டு படிப்பிப்பதற்காக இங்கே வருகிறார் என்று எப்பொழுதாவது கேள்விப்பட்டிருக்கிறீர்களா? ஆத்மாக்கள் எவ்வளவு தொலை தூரத்திலிருந்து இங்கு வந்திருந்தாலும், பரந்தாமத்தை விட தூரமான தேசம் ஒன்றுமில்லை. அந்த மாதிரி ஏதாவது தேசம் இருக்கிறதா? அமெரிக்கா, ஆஃப்பிரிக்கா பரந்தாமத்தை விட தூரமானதா? பரந்தாமம் உயர்ந்ததிலும் உயர்ந்த தாமம் ஆகும். உயர்ந்ததிலும் உயர்ந்த தாமத்திலிருந்து உயர்ந்ததிலும் உயர்ந்த பகவான் உயர்ந்ததிலும் உயர்ந்த குழந்தைகளுக்குக் கற்பிக்க வருகிறார். அந்த மாதிரியானது என்னுடைய பாக்கியம் என்று அனுபவம் செய்கிறீர்களா? சத்குருவின் ரூபத்தில் ஒவ்வொரு காரியத்திற்காக ஸ்ரீமத்தும் கொடுக்கிறார். மேலும் தன்னுடைய துணையையும் கொடுக்கிறார். வழி மட்டும் கூறுவதில்லை, துணையும் கொடுக்கிறார். நீங்கள் என்ன பாடல் பாடுகிறீர்கள்? என்னுடனேயே இருக்கிறீர்கள் என்றா அல்லது தூரமாக இருக்கிறீர்கள் என்றா? உடன் இருக்கிறார் இல்லையா? ஒருவேளை கேட்கிறீர்கள் என்றால் பரமாத்மா ஆசிரியரிடமிருந்து கேட்கிறீர்கள், ஒருவேளை அருந்துகிறீர்கள் என்றாலும் பாப்தாதாவுடன் அருந்துகிறீர்கள். தனியாக அருந்துகிறீர்கள் என்றால் அது உங்களுடைய தவறு. என்னுடன் அருந்து என்று தந்தையோ கூறுகிறார். குழந்தைகள் உங்களுடைய உறுதி மொழியும் - உடன் இருப்போம், உடன் அருந்துவோம், உடன் உண்போம், உடன் உறங்குவோம் மற்றும் உடன் செல்வோம் என்ற உறுதிமொழி இருக்கிறது. தூங்கினாலும் கூட தனியாக இல்லை. தனியாக தூங்கினீர்கள் என்றால் தீய கனவுகள் மற்றும் தீய சிந்தனைகள் கனவிலும் வருகின்றன. ஆனால் உங்கள் மேல் அவ்வளவு அன்பு இருக்கிறது ! அதனால் தனியாகத் தூங்காதீர்கள் எப்பொழுதும் என்னுடன் தூங்குங்கள் என்று கூறுகிறார். அப்படி எழுந்தீர்கள் என்றாலும் தந்தையுடன், தூங்கினீர்கள் என்றாலும் தந்தையுடன், உணவு அருந்துகிறீர்கள் என்றாலும் தந்தையுடன், நடந்து சென்று கொண்டிருந்தாலும் தந்தையுடன் இருங்கள். ஒருவேளை அலுவலகம் செல்கிறீர்கள், வியாபாரம் செய்கிறீர்கள் என்றாலும் வியாபாரத்திற்கு நீங்கள் டிரஸ்டியாக இருக்கிறீர்கள். ஆனால் முதலாளி தந்தை ஆவார். அலுவலகத்தில் செல்கிறீர்கள் என்றாலும் என்னுடைய டைரக்டர், தலைமை அதிகாரி பாப்தாதா என்று தெரிந்திருக்கிறீர்கள். இவர் அந்த பதவியில் மட்டும் இருப்பவர் நான் தந்தையின் டைரக்டர் படி காரியம் செய்து கொண்டிருக்கிறேன். எப்பொழுதாவது சோர்வடைந்து விடுகிறீர்கள் என்றால் தந்தை நண்பனாகி கலகலப்பாடுகிறார். நண்பனாகவும் ஆகிவிடுகிறார். எப்பொழுதாவது அன்புக் கண்ணீர் வடிகிறீர்கள் என்றால் துடைப்பதற்காக தந்தை வருகிறார் மேலும் உங்களுடைய கண்ணீர் துளிகளை இதயம் என்ற சிறிய பெட்டகத்தில்

முத்துக்குச் சமமாக நிரப்பி வைத்து விடுகிறார். ஒருவேளை எப்பொழுதாவது குறும்பு செய்பவராகி கோபப் படுகிறீர்கள், வெறுப்படைகிறீர்கள் என்றாலும் மிக இனிமையானவர்களாக இருக்கிறீர்கள். ஆனால் தந்தை, கோபப்பட்டு வெறுப்படைந்தவரையும் சமாதானம் செய்ய வருகிறார். குழந்தைகளே! ஒன்றுமில்லை முன்னேறிச் செல்லுங்கள். என்ன நடந்ததோ அது முடிந்து விட்டது, மறந்து விடுங்கள், கடந்ததை கடந்ததாக ஆக்குங்கள் என்று கூறி சமாதானம் செய்கிறார். அப்படி முழு நாளில் ஒவ்வொரு காரியத்திலும் யாருடன் இருக்கிறீர்கள்? பாப்தாதாவுடன் இருக்கிறீர்கள். பாப்தாதாவிற்கும் சில நேரம் குழந்தைகளின் விஷயத்தின் மேல் சிரிப்பும் வருகிறது. எப்பொழுது பாபா நீங்கள் மறந்து விடுகிறீர்கள் என்று கூறுகிறார்களோ அப்பொழுது ஒரு பக்கம் இணைந்திருக்கிறோம் என்று கூறுகிறார்கள், இணைந்திருப்பவர் எப்பொழுதாவது மறப்பாரா என்ன? எப்பொழுது உடனே இருக்கிறார் என்றால் உடன் இருப்பவர் மறக்க முடியுமா என்ன? எனவே குழந்தைகளில் அவ்வளவு சக்தி இருக்கிறது அதன் மூலம் இணைந்திருப்பவரையும் பிரித்து விடுகிறார்கள், சபாஷ் குழந்தைகளே! என்று பாபா கூறுகிறார். இருப்பது இணைந்து மேலும் மாயா இணைந்திருப்பவரையும் கொஞ்சம் பிரித்து விடுகிறது.

குழந்தைகளின் விளையாட்டைப் பார்த்து குழந்தைகளுக்கு உங்களுடைய பாக்கியத்தை எப்பொழுதும் நினைவில் வைப்புகள் என்று தான் பாப்தாதா கூறுகிறார். ஆனால் நடப்பது என்ன? ஆம் என்னுடைய பாக்கியம் மிக உயர்ந்தது என்று யோசிக்கிறீர்கள், ஆனால் யோசிக்கும் சொரூபமாக ஆகிவிடுகிறீர்கள், நினைவு சொரூபம் ஆவதில்லை. நானோ இது ஆவேன், நானோ இப்படி ஆவேன், நானோ அப்படி ஆவேன் . . . என்று மிக நன்றாக யோசிக்கிறீர்கள், வர்ணனையும் மிக நன்றாக செய்கிறீர்கள். ஆனால் என்ன யோசிக்கிறீர்களோ, என்ன கூறுகிறீர்களோ அதனுடைய சொரூபம் ஆகிவிடுங்கள். சொரூபம் ஆவதில் குறை ஏற்பட்டு விடுகிறது. ஒவ்வொரு விஷயத்தின் சொரூபம் ஆகிவிடுங்கள். என்ன யோசிக்கிறீர்களோ அந்த சொரூபத்தையும் அனுபவம் செய்யுங்கள். அனைத்தையும் விட மிகப்பெரிய விஷயம் அனுபவியாக ஆவது. அனாதி காலத்தில் எப்பொழுது பரந்தாமத்தில் இருந்தீர்களோ அப்பொழுது யோசிக்கும் சொரூபம் இல்லை, நினைவு சொரூபம் இருந்தது. நான் ஆத்மா ஆவேன், நான் ஆத்மா ஆவேன் - என்ற இப்படி யோசிப்பது கூட இல்லை, ஆனால் சொரூபமே அப்படியாக இருந்தது. ஆதி காலத்தில் இவ்வாறு முயற்சி செய்ததின் பலன் சொரூபமாகும். நான் தேவதை ஆவேன், நான் தேவதை ஆவேன் என்று யோசிக்க வேண்டியதில்லை, சொரூபமே அது தான். அப்படி அனாதி காலம், ஆதி காலத்தில் எப்பொழுதும் சொரூபத்திலேயே இருக்கிறீர்கள் என்றால், இப்பொழுதும் இறுதியில் சொரூபம் ஆகுங்கள். சொரூபம் ஆவதினால் தன்னுடைய குணம், சக்திகள் இயல்பாகவே வெளிப்படும். எப்படி ஏதாவது பதவியில் உள்ளவர் எப்பொழுது தன்னுடைய ஆசனத்தில் அமர்ந்திருக்கிறார் என்றால், அந்த பதவியின் குணம் மற்றும் காரியம் அவரிடமிருந்து இயல்பாகவே வெளிப்படும். அந்த மாதிரி நீங்கள் எப்பொழுதும் சொரூபத்தின் ஆசனத்தில் அமர்ந்திருந்தீர்கள் என்றால் ஒவ்வொரு குணம், ஒவ்வொரு சக்தி, ஒவ்வொரு விதமான போதை இயல்பாகவே வெளிப்படும். கடன உழைப்பு செய்ய வேண்டியதாக இருக்காது. இதைத் தான் பிராமண நிலையின் இயற்கையான இயல்பு என்று கூறுவது, அதில் மற்ற அனைத்து அனேக பிறவிகளின் இயல்பு முடிவடைந்து விடுகிறது. பிராமண வாழ்க்கையின் இயற்கையான இயல்பே குண சொரூபம், அனைத்து சக்தி சொரூபம் ஆகும். மேலும் என்னென்ன பழைய இயல்புகள் இருக்கிறதோ அது பிராமண வாழ்க்கையின் இயல்பு அல்ல. என்னுடைய இயல்பே அப்படித்தான் என்று கூறுகிறார்கள், ஆனால் என்னுடைய இயல்பு என்று யார் கூறுகிறார்? பிராமணனா அல்லது சத்ரியனா அல்லது கடந்த பிறவியின் நினைவு சொரூபமான ஆத்மா கூறுகிறதா? எது பிரம்மா பாபாவின் இயல்போ அது தான் பிராமணர்களின் இயல்பு. அப்படியானால் எந்த நேரம் என்னுடைய இயல்பு, என்னுடைய சபாவம் என்று அந்த மாதிரி கூறுகிறீர்கள் என்றால், பிராமண வாழ்க்கையில் என்னுடைய இயல்பு, என்னுடைய சபாவம் என்று அந்த மாதிரி வார்த்தை இருக்க முடியுமா? ஒருவேளை இதுவரையிலும் அகற்றிக் கொண்டிருக்கிறீர்கள், மேலும் கடந்த காலத்தின் இயல்பு வெளிப்பட்டு விடுகிறது என்றால், இந்த நேரம் நான் பிராமணன் இல்லை, சத்ரியன் ஆவேன், அகற்றுவதற்கு யுத்தம் செய்து கொண்டிருக்கிறேன் என்று புரிந்து கொள்ள வேண்டும். அப்படி சில நேரம் பிராமணனாகவும், சில நேரம் சத்ரியனாகவும் ஆகிவிடுகிறீர்களா? உங்களை என்னவென்று கூறுகிறீர்கள்? சத்ரியகுமார் என்றா அல்லது பிரம்மா குமார் என்றா? யார் நீங்கள்? சத்ரியகுமாரா என்ன? நீங்கள் பிரம்மா குமாரர்கள் மற்றும் பிரம்மா குமாரிகள். வேறு பெயரோ கிடையாது. யாரையாவது சத்ரியகுமாரே வா என்று அழைக்கிறீர்களா? அந்த மாதிரி கூறுகிறீர்களா அல்லது நான் பிரம்மா குமார் இல்லை, சத்ரிய குமார் ஆவேன் என்று தன்னைத் தானே கூறுகிறீர்களா? அப்படி பிராமணன் என்றால் எது பிரம்மா பாபாவின் இயல்போ அது தான் பிராமணர்களின் இயல்பு. எனவே என்ன செய்வது, என்னுடைய இயல்பு அப்படி என்ற இந்த வார்த்தையை ஒருபொழுதும் கூறாதீர்கள், தவறாகவும் கூறாதீர்கள் மேலும் யோசிக்கவும் செய்யாதீர்கள். இப்படி கூறுவது கூட தன்னை விடுவிப்பதற்கான சாக்கு போக்கு ஆகும். புது ஜென்மம் ஆகும், புது ஜென்மத்தில் பழைய இயல்பு, பழைய சபாவம் எங்கிருந்து வெளிப்பட முடியும். அப்படி பழைய ஜென்மத்திலிருந்து முழுமையாக இறக்கவில்லை,

கொஞ்சம் உயிரோடு இருக்கிறீர்கள் மற்றும் கொஞ்சம் இறந்திருக்கிறீர்கள் என்று அப்படியா? பிராமண வாழ்க்கை என்றால் எது பிரம்மா பாவாவின் ஒவ்வொரு அடியாக இருந்ததோ அதுவே பிராமணர்களின் ஒவ்வொரு அடியாக இருக்கட்டும்.

அப்படி பாப்தாதா பாக்கியத்தையும் பார்த்துக் கொண்டிருக்கிறார். மேலும் இவ்வளவு உயர்ந்த பாக்கியம், அந்த பாக்கியத்தின் எதிரில் இந்த வார்த்தை நன்றாக இருக்காது. இந்த தடவை முக்தி வருடத்தை கொண்டாடிக் கொண்டிருக்கிறீர்கள் தான் இல்லையா? இதற்காக என்ன வகுப்பு நடத்துகிறீர்கள். முக்தி வருடமாக இருக்கிறது. அப்படி முக்தி வருடமாக இருக்கிறதா அல்லது 99 ல் வர வேண்டுமா? 98-வது வருடம் முக்தி வருடமா? உங்களில் யார் இந்த வருடம் தான் முக்தி வருடம் என்று நினைக்கிறீர்களோ அவர்கள் கையை அசையுங்கள். பாருங்கள் கை அசைப்பது மிகவும் சுலபம். என்ன நடக்கிறது? ஒரு நல்ல வாயுமண்டலத்தில் அமர்ந்திருக்கிறீர்கள் இல்லையா, குஷியில் ஆடிக் கொண்டிருக்கிறீர்கள், எனவே கையை அசைத்து விடுகிறீர்கள். ஆனால் உள்ளப் பூர்வமாக கையை அசையுங்கள். உறுதிமொழி எடுங்கள். எது சென்று விட்டாலும் கூட ஆனால் முக்தி வருடம் கொண்டாட வேண்டும் என்ற என்னுடைய உறுதிமொழி சென்று விடக்கூடாது. அந்த மாதிரி திடமான உறுதிமொழி எடுத்தீர்களா? பாருங்கள் கவனமாக கையை உயர்த்துங்கள். இந்த டி.வி-யில் வந்தாலும் அல்லது வராவிட்டாலும், பாப்தாதாவிடமோ உங்களுடைய படம் பிடிக்கப்பட்டுக் கொண்டிருக்கிறது. எனவே அந்த மாதிரி பலஹீனமான வார்த்தையிலிருந்தும் முக்தி அடைவது. வார்த்தை அந்த மாதிரி இனிமையானதாக இருக்கட்டும், தந்தைக்குச் சமமானதாக இருக்கட்டும், எப்பொழுதும் ஒவ்வொரு ஆத்மாவிற்காக சுபாவனை நிறைந்த வார்த்தை இருக்கட்டும். இதைத் தான் யுக்தி யுக்தான வார்த்தை என்று கூறுவது. சாதாரண வார்த்தையும் நடைமுறையில் இருக்கக்கூடாது. யாராவது திடீரென்று வந்து விட்டாலும் இது வார்த்தையா அல்லது முத்தா என்று அந்த மாதிரி அனுபவம் செய்ய வேண்டும். சுபாவனையின் வார்த்தைகள் வைரம், முத்துக்குச் சமமானவை. ஏனென்றால் நேரத்திற்கு ஏற்றபடி அனைத்து பொக்கிஷங்களைச் சேமிப்பதற்கு இப்பொழுது மிகக்குறைந்த நேரம் இருக்கிறது என்று பாப்தாதா அனேக தடவைகள் சமிக்ஞை கொடுத்து விட்டார். ஒருவேளை இந்த நேரத்தில் -நேரத்தின், எண்ணத்தின், வார்த்தையின், ஞான செல்வத்தின், யோகத்தின் சக்திகளின், தெய்வீக வாழ்க்கையின் அனைத்து குணங்களின் பொக்கிஷங்களை சேமிக்கவில்லை என்றால் பிறகு அந்த மாதிரி சேமிப்பதற்கான நேரம் கிடைப்பது சுலபமாக இருக்காது. முழு நாளில் தன்னுடைய இந்த ஒவ்வொரு பொக்கிஷத்தின் கணக்கை சோதனை செய்யுங்கள். எப்படி ஸ்தூல பணத்தின் கணக்கை எவ்வளவு சேமிப்பாகியிருக்கிறது என்று சோதனை செய்கிறீர்கள் இல்லையா. . . அந்த மாதிரி ஒவ்வொரு பொக்கிஷத்தின் கணக்கை சேமியுங்கள். சோதனை செய்யுங்கள். அனைத்து பொக்கிஷங்களும் தேவையாக இருக்கிறது. ஒருவேளை மதிப்புடன் தேர்ச்சி அடைய விரும்புகிறீர்கள் என்றால் ஒவ்வொரு பொக்கிஷத்தின் சேமிப்பு கணக்கு 21 ஜென்மங்கள் சேமிப்பாகியிருக்கும் கணக்கிலிருந்து பிராப்தியை அனுபவிக்க முடியும் அளவிற்கு அந்த அளவு நிரம்பியிருக்க வேண்டும். இப்பொழுது நேரத்தின் மிகவும் காலம் கடந்துவிட்டது என்ற மணி ஒலிக்கவில்லை, விரைவில் ஒலிக்கப்போகிறது. நாள் மற்றும் தேதியைக் கூற மாட்டோம். மிக காலதாமதம் (ஓ லேட்) என்பது திடீரென்று வெளியாகும். பின்பு என்ன செய்வீர்கள்? அந்த நேரம் சேமிப்பு செய்வீர்களா? எவ்வளவு தான் விரும்பினாலும் நேரம் கிடைக்காது. எனவே சேமிப்பு செய்யுங்கள் - சேமிப்பு செய்யுங்கள் - சேமிப்பு செய்யுங்கள் என்று பாப்தாதா பல தடவை சமிக்ஞை கொடுக்கிறார். ஏனென்றால் இப்பொழுது கூட உங்களுடைய பட்டம் சர்வ சக்திவான், சக்திவான் இல்லை, சர்வ சக்திவான் என்பதாகும். எதிர்காலத்திலும் சர்வ குண சம்பன்னம், குண சம்பன்னம் மட்டும் இல்லை. இந்த அனைத்து பொக்கிஷங்களையும் சேமிப்பது என்றால் குணம் மற்றும் சக்திகள் சேமிப்பாகிக் கொண்டிருக்கிறது. ஒவ்வொரு பொக்கிஷத்திற்கும் குணம் மற்றும் சக்தியோடு சம்மந்தம் இருக்கிறது. எப்படி சாதாரண வார்த்தை இல்லை, இனிமையான பேச்சு என்ற இதுவும் குணம் ஆகும். அப்படி ஒவ்வொரு பொக்கிஷத்திற்கும் தொடர்பு இருக்கிறது.

பாப்தாதாவிற்கு குழந்தைகள் மேல் அன்பு இருக்கிறது. எனவே மீண்டும், மீண்டும் சமிக்ஞை கொடுக்கிறார். ஏனென்றால் இன்றைய சபையில் அனைவரும் வகை வகையானவர்கள். சிறு குழந்தைகளும் இருக்கிறார்கள், டீச்சர்களும் இருக்கிறார்கள். ஏனென்றால் டீச்சர்கள் தான் சமர்ப்பணம் ஆகியிருக்கிறார்கள். குமாரிகளும் இருக்கிறார்கள், இல்லறத்தில் வாழ்பவர்களும் இருக்கிறார்கள். அனைத்து வகையினரும் இருக்கிறார்கள்.

நல்லது - டீச்சர்களுக்காக பாப்தாதாவின் ஒரு சுபாவனை இருக்கிறது, சொல்லலாமா? கேட்க மட்டும் செய்வீர்களா அல்லது செய்யவும் செய்வீர்களா? யோசிக்க மட்டும் செய்வீர்களா அல்லது அதன் சொருபமாகவும் ஆவீர்களா? கேட்டீர்கள், செய்வீர்கள் . . . நல்லது தான் - மிகச் சிறிய சுபாவனை, பெரிய விஷயம் அல்ல மிகச் சிறிய விஷயம். அனைத்து சென்டர்களும் தடையற்றதாக ஆகிவிட வேண்டும் என்று தாதி செய்தி அனுப்பியிருந்தார்கள். அதற்கான பொறுப்பிலிருப்பவர்கள் ஆசிரியர்கள். இன்று வரையிலும் டீச்சர்களின் புகார் வந்து கொண்டிருக்கின்றன. தாதிகளிடம் அந்தக் கோப்பு இருக்கிறது தான் இல்லையா? அலுவலகத்தில் இருக்கும்.

ஈஷு (தாதி) சென்டர்களிலிருந்து அந்த அளவு வீணான கடிதங்கள் குப்பைப் பெட்டியே நிரம்பிவிடும் அளவிற்கு வருகின்றன என்று கூறுகிறார். அந்த மாதிரி தான் இல்லையா? இதைப் படிப்பதிலும் நேரம் செலவாகிறது, பிறகு கிழிப்பதிலும் நேரம் செல்கிறது, பெட்டியில் போடுவதிலும் நேரம் செலவாகிறது. அப்படி இந்த உழைப்பு வீணாகிவிட்டது தான் இல்லையா? எனவே பாப்தாதாவின் சுபாவனை அனைத்து டீச்சர்களும் தந்தையின் வலதுகரம் ஆவீர்கள், இடது கரம் அல்ல, வலது கரம் ஆவீர்கள். வலதுகரத்தின் இடத்திலிருந்து, சென்டர்களிலிருந்து குப்பைப்பெட்டி நிரம்பிவிடும் அளவிற்கு செய்தி வருவது என்பது நல்லதா? ஆம் அல்லது இல்லை என்று கூறுங்கள். இந்த வருடம் நாங்கள் ஒவ்வொருவரும் இந்த மூன்று சான்றிதழ்களைப் பெறுவோம் என்று சுயம் விக்னவிநாஷக், சென்டர் விக்ன விநாஷக் மேலும் உடன் இருப்பவர் விக்ன விநாஷக். யார் இந்த மூன்று சான்றிதழ்களைப் பெறுவதற்கு தயாராக இருக்கிறீர்களோ அந்த டீச்சர்கள் கையை உயர்த்துங்கள். பாண்டவர்கள் யார் யார் சென்டர்களில் இருக்கிறீர்களோ அவர்களும் கையை உயர்த்துங்கள் (அனைவரும் கை உயர்த்தினார்கள்). நன்றி.

இப்பொழுது வீணான காகிதப் பெட்டி காலியாக இருக்கும். படிக்க வேண்டியது இருக்காது. கடிதங்களைத் திறந்து திறந்து கை வலிக்கிறது என்று இந்த ஈஷு கூறுகிறார். எனவே இங்கேயே அமர்ந்திருந்தாலும், வெளிநாட்டில் இருந்து கேட்டுக் கொண்டிருந்தாலும், பாரதத்தில் எங்காவதிருந்து கேட்டுக் கொண்டிருந்தாலும் அல்லது பின்பு முரளி கேட்பவர்களாக இருந்தாலும் பாப்தாதா முழு உலகத்தின் பொறுப்பிலிருக்கும் டீச்சர்களுக்காக இந்த சுபாவனை தான் வைக்கிறார். இந்த வருடம் எந்தவொரு புகாரும் வரக்கூடாது. புகாரின் கோப்பு முடிவடைந்து விட வேண்டும். பாப்தாதாவிடமும் அதிகமான கோப்புக்கள் இருக்கின்றன. அப்படி இந்த வருடம் புகாரின் கோப்பு முடிவடைந்து விட்டது. பிறகு அனைவருமே நல்லவர்களாகிவிடுவீர்கள். நல்லவர்களிலிருந்து மிக நல்லவர்களாக வேண்டும். விருப்பம் உள்ளது தான் இல்லையா? யார் எப்படிப்பட்டவராக இருந்தாலும் அவரோடு இருப்பதற்கான விதியைக் கற்றுக் கொள்ளுங்கள். யார் என்ன தான் செய்தாலும், அடிக்கடி தடை ரூபமாகி எதிரில் வந்தாலும் ஆனால் இந்தத் தடைகளில் நேரத்தை செலவழிப்பது என்ற இதுவும் எதுவரை இருக்க முடியும். இதற்கும் நிறைவு விழா இருக்க வேண்டும் இல்லையா? எனவே மற்றவர்களைப் பார்க்காதீர்கள், இவர் அப்படிச் செய்கிறார், இவர் இப்படிச் செய்கிறார் என்றில்லாமல் நான் என்ன செய்ய வேண்டும்? அதை யோசிக்க வேண்டும். ஒருவேளை அவர் மலையாக இருக்கிறார் என்றால் நான் ஒதுங்கிச் செல்ல வேண்டும். மலையை அகற்ற முயற்சிக்கக்கூடாது. இவர் மாறினார் என்றால் நான் மாறுவேன் - இந்த மலை அகன்றது என்றால் நான் முன்னேறிச் செல்வேன் என்பது கூடாது. மலை அகலாது, நீங்களும் லட்சியத்தை சென்று அடைய முடியாது. எனவே ஒருவேளை அந்த ஆத்மாவிற்காக சுபாவனை இருக்கிறது என்றால், சமிக்ஞை கொடுத்தீர்கள் மற்றும் மனம், புத்தியால் காலி ஆனீர்கள். தன்னையே அந்த விக்ன சொரூபம் ஆகுபவரின் யோசனையில், சிந்தனையில் போடாதீர்கள். எப்பொழுது வரிசைக்கிரமமாக இருக்கிறார்கள் என்றால், வரிசைக்கிரமத்தில் நிலையும் வரிசைக்கிரமமாக இருக்கவே தான் இருக்கும். ஆனால் எனக்கு நம்பர் ஒன் ஆக வேண்டும். அந்த மாதிரி தடை மற்றும் வீணான எண்ணங்களை வைத்திருக்கும் ஆத்மாக்களுக்காக நீங்கள் பரிவர்த்தனை ஆகி அவர்களுக்காக சுபாவனை வைத்துக் கொண்டே இருங்கள். கொஞ்சம் காலம் எடுக்கும், கடின உழைப்பு கொஞ்சம் செய்ய வேண்டியதாக இருக்கும். ஆனால் இறுதியில் யார் சுயபரிவர்த்தனை செய்கிறாரோ அவர் கழுத்தில் தான் வெற்றி மாலை விழுகிறது. சுபாவனையோடு ஒருவேளை அவரை பரிவர்த்தனை செய்ய முடியும் என்றால் செய்யுங்கள், இல்லையென்றால் சமிக்ஞை கொடுங்கள், தன்னுடைய பொறுப்பை முடித்து விடுங்கள் மற்றும் சுயபரிவர்த்தனை செய்து முன்னுக்கு பறந்து கொண்டே செல்லுங்கள். இந்த தடை ரூபம் கூட பற்றுதலின் தங்கக் கயிறு ஆகும். இதுவும் பறக்க விடாது, இது மிகுந்த நுண்ணியமான மற்றும் மிகுந்த சத்தியத்தின் திரைச்சீலையின் நூல் ஆகும். இதுவோ உண்மையான விஷயம் தான் இல்லையா என்று இதைத் தான் யோசிக்கிறார்கள். இது என்னவோ நடக்கிறது தான் இல்லையா? இது நடக்கக்கூடாது இல்லையா? ஆனால் எதுவரை பார்த்துக் கொண்டு, எதுவரை நின்று கொண்டே இருப்பீர்கள். இப்பொழுதோ தன்னை நுண்ணியமான நூல்களிலிருந்து விடுபடச் செய்யுங்கள். முக்தி வருடத்தைக் கொண்டாடுங்கள். எனவே குழந்தைளில் என்னென்ன ஆசைகள் இருக்கின்றன, ஊக்கம் இருக்கிறது உற்சாகம் இருக்கிறது. இந்த அனைத்திற்கும் நிகழ்ச்சி வைத்து பாப்தாதா நிறைவேற்றிக் கொண்டிருக்கிறார். ஆனால் இந்த வருடத்தின் இறுதி நிகழ்ச்சியாக முக்தி வருடத்தின் நிகழ்ச்சி இருக்கட்டும். நிகழ்ச்சியில் தாதிகளுக்கு பரிசுளும் கொடுக்கிறீர்கள். அப்படி பாப்தாதாவிற்கு இந்த முக்தி வருடத்தின் நிகழ்ச்சியில் தன்னுடைய சம்பூர்ண நிலையின் பரிசைக் கொடுங்கள். நல்லது.

நாலாபுறங்களிலுமுள்ள பரமாத்மாவின் பாலனை, படிப்பு மற்றும் ஸ்ரீமத்தின் பாக்கியத்தின் அதிகாரி விசேஷ ஆத்மாக்களுக்கு, எப்பொழுதும் யோசிப்பது மற்றும் சொரூபம் ஆவது இரண்டையும் சமமாக ஆக்கக்கூடிய தந்தைக்குச் சமமான ஆத்மாக்களுக்கு, எப்பொழுதும் பரமாத்மாவின் வில் பவர் (மனோபலம்) மூலமாக

தனக்கு மற்றும் சேவையில் சுலபமாக பிராப்தி செய்யக்கூடிய பொறுப்பில் இருக்கும் சேவாதாரி குழந்தைகளுக்கு, எப்பொழுதும் தந்தையை இணைந்த ரூபத்தில் அனுபவம் செய்யக்கூடிய, எப்பொழுதும் துணையை வைத்துக் கொண்டிருக்கும் துணைவர்களாக இருக்கும் குழந்தைகளுக்கு பாப்தாதாவின் அன்பு நினைவுகள் மற்றும் நமஸ்காரம்.

**வரதானம் - தன்னில் அனைத்து சக்திகளையும் வெளிப்படும் ரூபத்தில் அனுபவம்
செய்யக்கூடிய அனைத்து சித்தி சொரூபமானவர் ஆகுக !**

உலகத்தில் யாரிடமாவது ஏதாவது ஒரு விஷயத்தின் சக்தி இருக்கிறது, பணத்தின், புத்தியின், உறவு நெருக்கத்தின் சக்தி இருக்கிறது என்றால் இது என்ன பெரிய விஷயம் என்று அவருக்கு நிச்சயம் இருக்கும். அவர் சக்தியின் ஆதாரத்தில் சித்தியை அடைந்து விடுகிறார். உங்களிடமோ அனைத்து சக்திகளும் இருக்கின்றன, அழியாத செல்வத்தின் சக்தி எப்பொழுதும் உடன் இருக்கிறது, புத்தியின் சக்தி இருக்கிறது என்றால், பதவியின் சக்தியும் இருக்கிறது, உங்களிடம் அனைத்து சக்திகளும் இருக்கின்றன. இவற்றை வெளிப்படும் ரூபத்தில் அனுபவம் மட்டும் செய்தீர்கள் என்றால் தேவையான நேரத்தில் விதி மூலம் சித்தியை அடைந்து சித்தி சொரூபம் ஆகிவிடுவீர்கள்.

**சுலோகன் - மனதை பிரபுவின் அடமான சொத்து என்று புரிந்து
அதை உயர்ந்த காரியத்தில் ஈடுபடுத்துங்கள்.**